

इलाहाबाद विकास प्राधिकरण, इलाहाबाद प्रेस विज्ञप्ति

इलाहाबाद विकास प्राधिकरण की 119वीं बोर्ड बैठक दिनांक 17-03-2018 को श्री आशीष कुमार गोयल, मण्डलायुक्त इलाहाबाद की अध्यक्षता में इन्दिरा भवन स्थित प्राधिकरण सभागार में सम्पन्न हुई। उक्त बैठक में श्री सुहास एल0वाई, जिलाधिकारी, इलाहाबाद, श्री भानु चन्द्र गोस्वामी, उपाध्यक्ष, इलाहाबाद विकास प्राधिकरण, श्री मनीष कुमार, जिलाधिकारी कौशाम्बी, श्री संजय कुमार अपर नगर आयुक्त, नगर निगम इलाहाबाद, श्री देवेन्द्र नाथ तिवारी, सहयुक्त नियोजक, प्रतिनिधि, मुख्य नगर एवं ग्राम नियोजक, उ0प्र0, अपर निदेशक, कोषागार इलाहाबाद मण्डल, आवास आयुक्त, आवास एवं विकास परिषद, लखनऊ, श्रीमती सारिका सिंह अपर साख्खिकी अधिकारी, अधीक्षण अभि0, उ0प्र0 जल निगम इलाहाबाद एवं, अधीक्षण अभि0, पावर कार्पोरेशन विद्युत वितरण मण्डल, इलाहाबाद के अतिरिक्त श्री अजय कुमार अवस्थी, सचिव, वि0प्रा, इलाहाबाद एवं प्राधिकरण के अन्य अधिकारी द्वारा प्रतिभाग किया गया।

बोर्ड बैठक में विचार विमर्श उपरान्त इलाहाबाद शहर के सुनियोजित विकास एवं आवासीय/व्यावसायिक मॉग के दृष्टिगत इलाहाबाद के नैनी स्थित लेप्रोसी मिशन चौराहे के पास लगभग 35 हेक्टेयर भूमि पर नवीन योजना की स्वीकृति प्रदान की गयी। इस योजना में उच्च स्तरीय स्टार वाले 02 होटल हेतु भूमि का प्रावधान है तथा 10 उच्च स्तरीय व्यावसायिक भवन/शापिंग माल हेतु व्यवस्था की गयी है। इसी प्रकार होटल हेतु 02 भूखण्ड तथा स्कूल एवं कालेज हेतु 02 भूखण्ड का प्राविधान किया गया है। इस योजना में बड़े आवासीय बहुमंजिले भवनों के निर्माण हेतु 09 भूखण्ड का प्राविधान है। इसी प्रकार 18 बहुमंजिले टावर्स बनाये जाने का प्राविधान है। इस योजना में 60 एकल आवासीय/विलाज तथा एल0आई0जी0/ई0डब्लू0एस0 भवनों के निर्माण कराये जाने का प्राविधान है। इस योजना में कम्प्यूनिटी सेन्टर, स्टेडियम, इण्डोर स्टेडियम, बहुमंजिले गेटयुक्त आवास की व्यवस्था सहित उच्च स्तरीय शोरूमस का भी प्राविधान किया गया है। इस योजना को अल्ट्रा माडर्न टाउनशिप के रूप में ग्रीन विल्डिंग की संकल्पना के आधार पर तैयार कराया जायेगा। (एलिवेशन प्लान की प्रति संलग्न है)।

बोर्ड बैठक में इलाहाबाद विकास प्राधिकरण द्वारा प्रस्तुत वित्तीय वर्ष 2018-19 के प्रस्तावित बजट के चालू मदों पर स्वीकृति प्रदान की गयी। उक्त प्रस्तावित कुल बजट 936.49 करोड़ का है, जिसमें प्रारम्भिक अवशेष 415.82 करोड़, राजस्व आय 306.87 करोड़ तथा पूंजीगत आय 213.80 करोड़ प्राविधानित है। बजट में राजस्व व्यय हेतु 357.93 करोड़ तथा पूंजीगत व्यय हेतु 543.05 करोड़ का प्रावधान किया गया है।

इलाहाबाद नगर के परिदृश्य में गुणात्मक वृद्धि हेतु सिविल लाइन्स एवं इसके आस पास के क्षेत्रों में प्रमुख सड़कों के किनारे स्थिति आवासीय सह व्यावसायिक योजना भवनों के गृह मुख (FACADE) के रख-रखाव हेतु उपविधि बनाये जाने का निर्णय लिया गया। इससे इलाहाबाद शहर के परिदृश्य में गुणात्मक वृद्धि होगी, जिससे कुम्भ के दौरान देश विदेश से आने वाले पर्यटकों के बीच इलाहाबाद नगर की आकर्षक छवि बनेगी। सड़को के किनारे भवनों के गृह मुख (FACADE) के सुधार हेतु एक समिति का गठन किये जाने का प्राविधान

